



அண்ணா அறிவாலயம் T o லண்டன் அறிவாலயம்!

கேம்பிரிட்ஜ் - ஆக்ஸ்ஃபோர்டு பல்கலைக்கழகத்தில் - அமைச்சர் அன்பில் மகேஸ் பொய்யாமொழி!

இது 'பயணக் கட்டுரை' அல்ல! 'பயணர் கட்டுரை'. ஆம்! அண்ணாவின் அறிவாலயத்தில் பயின்ற நான். 'திராவிட மாதல்' எனும் கருத்தியல், எல்லோருக்குமான கல்வி வளர்ச்சிக்கு ஆற்றியுள்ள பங்களிப்பை எடுத்துச் சொல்ல உலகளவில் புகழ்பெற்ற பல்கலைக்கழகங்களுக்குப் பயணப்பட்டுள்ளேன். பயன்பெற்றேன்!

எனது அரசியல் ஆசான் முதலமைச்சர் அவர்களிடம் 'கேம்பிரிட்ஜ் மற்றும் ஆக்ஸ்போர்டு மாணவர்களைச் சந்தித்து, பல்கலைக்கழகம் சார்பில் கொடுத்துள்ள The Dravidian Model and Education: Achievements and Challenges எனும் தலைப்பில் உரையாடவுள்ளேன்' என்றவுடன், 'உரை நீகிழ்த்துவதை விட கலந்துரையாடுவதே உனது நோக்கமாக இருக்க வேண்டும்' என அறிவுறுத்தினார். அவரின் வாழ்த்துகளோடும், கழக ஆட்சியில் பள்ளிக் கல்வித்துறை நீகிழ்த்தி வருகின்ற சாதனைகளை விளக்கும் நூல் தொகுப்புகள் மற்றும் மாநிலக் கல்விக் கொள்கை 2025 பிரதிகளோடும் இங்கிலாந்து நோக்கிப் பயணப்பட்டுள்ளேன்.

அங்குள்ள கழக உடன்பிறப்புகளும், லண்டன் வாழ் தமிழ்ச் சொந்தங்களும் அன்போடு வரவேற்றார்கள். வரவேற்றதோடு மட்டுமல்லாமல் ஒருங்கிணைந்த பிரிட்டன் தமிழ்ச் சங்கம் சார்பாக 'காஃபி வித் அன்பில்' எனும் கலந்துரையாடல் நீகிழ்வுக்கும் அழைத்துச் சென்றார்கள். அங்கு நான் மட்டுமல்லாமல் அமரும் படியான சிறிய மேடை அமைத்திருந்தார்கள். அதை நான் எதிர்பார்க்கவில்லை! 'ஏன் எனக்கு மட்டும்தான் இருக்கை?' என ஏற



பாட்டாளர்களை அன்போடு கழிந்து கொண்டு, நீகிழ்வில் பங்கேற்றேன். கலந்துரையாடல் என்றுதான் சொன்னார்கள்;



ஆனால் அங்கே நடந்தது கிட்டத்தட்ட நேர்காணல்! தமிழ்நாட்டில் பள்ளிக் கல்வித்துறையின் சார்பாக செயல்படுத்தப்படும் திட்டங்கள் குறித்தும், அரசுப்பள்ளி மாணவர்களின் வளர்ச்சி குறித்தும் ஆர்வத்துடன் கேட்டார்கள். அதோடு எனது குடும்பம், எனது இளமை பருவம் குறித்தும் அவர்களோடு பகிர்ந்துகொள்ளும் ஆழம் அமைந்தது. அங்கே நான் சந்தித்த இரு மாணவர்கள் எனது பயணத்தைத் தொடக்கத்திலேயே அர்த்தமுள்ளதாகக் கிணர்ந்தனர். மாணவர்கள் குருஷியா ஜெய ராமன் மற்றும் ஆகாஷ் ஆகியோர் அயலகம் வந்து உயர்கல்வி கற்பது பற்றி பகிர்ந்த அனுபவங்கள் நமது 'திராவிட மாதல்' அரசின் சாதனைகளை பறைசாற்றியது.

முதலமைச்சர் அவர்களின் 'அண்ணல் அம்பேத்கர் அயலக உயர்கல்வித் திட்டம்' மூலம் பயணடைந்த அந்த இரு மாணவர்களும் 'மிகவும் ஏழ்மையான குடும்பப் பின்னணியை கொண்ட நாங்கள், இன்றைக்கு லண்டன் வந்து உயர்கல்வி பயில்கிறோம். இப்படியெல்லாம் வாய்ப்பு கிடைக்கும் என நினைத்துக்கூடப் பார்க்கவில்லை. இதற்கு காரணமான நம் முதலமைச்சர் அவர்களுக்கு நன்றி' என்று கூறி நெகிழ்ந்தார்கள்.

நமது மாணவச் செல்வங்களைச் சந்தித்து உரையாடிய மகிழ்ச்சியோடு கேம்பிரிட்ஜ் மாணவர்களையும் சந்தித்தேன். கேம்பிரிட்ஜ் தெற்காசிய மன்றத்தில் 'The Dravidian Model and Education: Achievements and Challenges' எனும் தலைப்பில் உரையாற்றினேன்.

"தமிழ்நாட்டின் பள்ளிக் கல்வித்துறை அமைச்சராக மட்டுமல்லாமல் 'திராவிட மாதல்' கல்வித் திட்டங்களின்


மூலம் லட்சோபலட்ச மாணவர்களின் வாழ்க்கையை மாற்றியமைத்து, நம்முடைய அரசுப் பள்ளிகளைப் பெருமையின் அடையாளமாக மாற்றிய சாதனைகளையும் சவால்களையும் அருகிலிருந்து பார்க்கத் தவணாக இந்த அரங்கில் நான் நிற்கிறேன்" என்றுதான் எனது உரையைத் தொடங்கினேன். நீதிக்கட்சியின் புரட்சிகள், தந்தை பெரியார் கற்றுக்கொடுத்த திராவிடக் கருத்தியலைப் பின்பற்றி நமது 'திராவிட மாதல்' அரசு செய்துவரும் கல்வி வளர்ச்சிக்கான திட்டங்கள் குறித்து உரையாற்றினேன். அதைக்கேட்டு அங்கிருந்த மாணவர்கள் சிலர் நமது சமூகநீதி வரலாற்றை மென்மேலும் தெரிந்து கொள்ள தங்களது ஆர்வத்தை வெளிப்படுத்தினார்கள்.

அதே பல்கலைக்கழகத்தில் இயங்கும் மொழியியல் துறையின் இணை இயக்குநர் திருமிகு, IANTHI MARIA TSIMPLI அவர்களிடம், பல்லாயிரம் ஆண்டுகள் வரலாறு கொண்ட நமது தமிழ் பண்பாட்டின் தொன்மையை உரைக்கும் "Porunai-River Civilization, ANTIQUITY OF IRON, Indus Signs and Graffiti Marks of Tamil Nadu, Mayiladum parai-Beginning of Agrarian Society 4200 Years Old Iron Age Culture in Tamilnadu" ஆகிய நான்கு நூல்களை வழங்கினேன். பேராசிரியர் திருமிகு, Shailaja Fennell அவர்களிடம் 234/77 ஆய்வுப்பயணம் சார்ந்த நூலையும், பள்ளிக் கல்வித்துறை சாதனைகள் அட்டங்கிய நூல்களையும், மாநிலக் கல்விக் கொள்கை 2025 ஆகிய நூல்களையும் வழங்கினோம். இந்த நூல்கள் அத்துறைகளின் நூலகங்களில் தற்போது இடம் பெற்றுள்ளன.

Dr. Kevin Greenbank அவர்கள் அம்

மையத்தில் அமைந்துள்ள நூலகத்தின் அன்பான வழிகாட்டியாக அமைந்தார். அங்கு சேமிக்கப்பட்டிருந்த தொல்பொருள்கள் சொல்லும் வரலாறு பற்றி எடுத்துரைத்தார். இந்திய ஒன்றியத்தின் குடியரசுத் தலைவர் மாளிகையை வழவமைத்தவர்களில் ஒருவரான கட்டடக் கலை வல்லுநர் எட்வின் லூடென்ஸ் அவர்கள் இங்கிலாந்தில் இருந்து போதும். கட்டுமானப் பணிகளை மேற்பார்வையிட்டுள்ளார். அப்போது அவருக்கு இந்தியாவில் இருந்து அனுப்பப்பட்ட குடியரசுத் தலைவர் மாளிகை கட்டுமானத்தின் கழகப்பார்வைப் படங்கள் நூலகத்தில் இடம்பெற்றிருந்தன. அதன் சிறப்புகளையும் சொல்லி, சக நண்பரைபோல அன்பு காட்டி, நூலகத்தை சுற்றிக்காண்பித்தார் Dr. Kevin Greenbank அவர்கள்.

கேம்பிரிட்ஜ் பல்கலைக்கழக மாணவர்களிடமும், பேராசிரியர்களிடமும் விடை பெற்றுகொண்டு, அண்ணல் அம்பேத்கர் தங்கி கல்வி பயின்ற இல்லத்திற்குச் சென்றோம். அவ்விடம் ஏன் இவ்வளவு சிறப்பு மிக்கதாக உள்ளது? இந்திய அரசியலமைப்பை உருவாக்கிய ஒருவர் இளமை காலத்தில் தங்கியிருந்த காரணத்தினாலா? ஒடுக்கப்பட்ட மக்களின் விடுதலைக்காகப் போராடிய புரட்சியாளர் ஒருவர் வசித்த காரணத்தினாலா? இப்படி பல



கேள்விகள் மனதில் எழுந்த அந்த நேரத்தில், கல்வியைக் காதலித்த ஒரு தலைவர் தங்கியிருந்த காரணமும் அவ்விடத்திற்குப் பெருமை சேர்க்கிறது என்பதையும் மறுக்க முடியாது என நினைத்துக் கொண்டேன்.

அடுத்ததாக ஆக்ஸ்போர்டு பல்கலைக்கழகம் செல்லும் கடமை இருந்தது. அங்கு செல்லும் வழியில் கம்ப்யூனிசு தத்துவத்தை உலகிற்கு அளித்து புரட்சி செய்த காரல் மார்க்ஸ் அவர்களின் நினைவிடத்திற்குச் செல்லும் ஆவல் ஏற்பட்டது. மாமேதை

காரல் மார்க்ஸ் அவர்களின் நினைவிடத்திற்கும் சென்றோம். உலகில் பற்பல மாற்றங்களுக்கு அடித்தளமிட்ட இந்த இணையற்ற சிந்தனையாளரின் சிலை, சென்னையில் 'திராவிட மாதல்' அரசால் விரைவில் அமைக்கப்படவுள்ளதை எண்ணி அகமகிழ்ந்தேன்.

சுயமரியாதை உணர்வுடைய, நமது வாழ்வை திருத்தி அமைத்த தந்தை பெரியார் அவர்களின் திருவுருவப் படத்தை கழகத்தலைவர் முதலமைச்சர் அவர்கள், ஒரு மாதத்திற்கு முன்பு ஆக்ஸ்போர்டு பல்கலைக்கழகத்தில் உள்ள Balliol கல்லூரியில் திறந்து வைத்து வரலாறு படைத்தார். அப்படைத்திருந்த மரியாதை செலுத்தி, மகிழ்ச்சியோடும் பெருமையோடும் ஆக்ஸ்போர்டு யூனியன் மாணவர்களைச் சந்தித்தேன்.

1823ஆம் ஆண்டு உருப்பெற்ற ஆக்ஸ்போர்டு யூனியன் பல்வேறு துறைகளில் அறிஞர்களை உருவாக்கிய பெருமையை கொண்டது. அங்கு பல்வேறு நூல்களைச் சேர்ந்த சுமார் 100 மாணவர்களோடு உரையாடும் வாய்ப்பு எனக்கு அமைந்தது. அம்மாணவர்கள் எழுப்பிய கேள்விகளுக்குப் பதில் அளித்து, திராவிட மாதலின் மகத்துவம் பற்றி கூறினேன். விளையாட்டுத் துறையில் ஆர்வமுள்ள மாணவர்களும் கலந்துகொண்ட இந்த



புகழ்பெற்ற விவாத அரங்கத்தினையும் பார்வையிடும் வாய்ப்பு கிடைத்தது. ஆக்ஸ்போர்டு பல்கலைக்கழகத்தில் உள்ள இந்திய மையத்தில் மாணவர்களோடு கலந்துரையாடியபோது, நீடித்த நிலையான வளர்ச்சி பற்றிய தங்களின் பரந்துபட்ட பார்வையை வெளிப்படுத்தினார்கள். கல்வியில் 'திராவிட மாதல்' அரசு நீகிழ்த்தி வரும் சாதனைகளை அவர்களிடம் எடுத்துக்கூறிய அதே நேரம், 'சமூக அமைப்பு குறித்தும், கல்வியால் ஏற்பட்டுள்ள மேம்பாடுகள் குறித்தும் ஆய்வு செய்ய விரும்பும் மாணவர்கள் தமிழ் நாட்டிற்கு அவசியம் வர வேண்டும்' என அழைப்பு விடுத்தேன்.

எல்லா தளைகளில் இருந்தும் மனித குலத்தை விடுவிப்பதற்கான ஒரே ஆய்வு மாக உள்ளது கல்வி. அதை தமிழ்நாட்டின் ஒவ்வொரு குழந்தைக்கும் கொண்டு சேர்க்க 'எல்லார்க்கும் எல்லாம்' என்ற கொள்கை வழியில் நம் முதலமைச்சர் அவர்கள் செயல்படுத்திவரும் முன்மாதிரி திட்டங்கள் தரும் முத்தாய்ப்பான விளைவுகளை உலகளாவிய அமைப்புகளில் எடுத்துரைக்க கிடைத்த வாய்ப்பே இந்த பயணம். இதில் முழுமையான மனநிறைவும், புதுமையான அனுபவங்களும் கிடைக்கப் பெற்றேன். எனவே தான், முதல் வரியில் சொன்னேன், "இது 'பயணக் கட்டுரை' அல்ல! 'பயணர் கட்டுரை'!" என்று. அனைத்தையும் சாத்தியப்படுத்திய என்னுடைய அரசியலின் 'முதல் வரி' முதலமைச்சர் அவர்களுக்கு அவரின் மாணவனாக நெஞ்சார்ந்த நன்றியினைத் தெரிவித்துக் கொள்கிறேன்.



தஞ்சாவூர் மாவட்டம், இலுப்பக்கோரை, வெள்ளாளர் தெரு என்.ரமணன், ஜெ.ராணிஜெயகுருசின் இவர்களது தந்தையும், தமிழ்நாடு மாநில திட்டக் குழு துணைத்தலைவர் ஜெ.ஜெயகுருசின் அவர்களது மாமாநாருமான என்.நாகராஜன் அவர்கள் 14.10.25 அன்று செவ்வாய்க்கிழமை காலை இயற்கை எய்தினார். கழகத் துணை பொதுச்செயலாளர், மேலாண் ஒன்றிய அமைச்சர் ஆ.இராசா எம்.பி. கலந்து கொண்டு அஞ்சலி செலுத்தினார். பெரும்புலவர் மாவட்ட கழக பொறுப்பாளர் வீ.ஜெகதிசன், மின்னம்பலம் ஆசிரியர் அ.காமராஜ், மு.ராஜகார்தம், வழக்கறிஞர் என்.ராஜேந்திரன், து.ஆழ்வன் ஆகியோர் உள்ளனர்.

முதலமைச்சர் எடுத்த முயற்சியின் காரணமாக

பல இலட்சம் பேருக்கு பட்டா கொடுக்கப்பட்டுள்ளது!

பேரவையில் உறுப்பினர் தி.வேல்முருகன் கேள்விக்கு அமைச்சர் சு.முத்துசாமி பதில்!

சென்னை, அக்.18 - சட்டப் பேரவையில் கேள்வி நேரத்தின்போது உறுப்பினர் தி.வேல்முருகன் கேட்ட கேள்வியும் அக்கேள்விக்கு வீட்டு வசதித் துறை அமைச்சர் சு.முத்துசாமி அளித்த பதிலும் வருமாறு:-

தி.வேல்முருகன்: ஓர் அரசு இந்த மண்ணில் வாழ்கின்ற அனைத்து மக்களுக்கும் குடிசை மில்லாத தமிழகம், வீடு இல்லாத குடும்பங்கள் இருக்கக்கூடாது என்ப கிற உயரிய நோக்கத்தோடு, எந்த மிழறிஞர் கலைஞர் அவர்களின் பெயரில் வீடுகளைக் கட்டத் தருகிறோம். ஒன்றிய அரசு பாரத பிரதமர் அவர்கள் நிதியில் வீடுகளைக் கட்டத் தருகிறோம். ஆனால் சமீபகாலமாக தமிழ்நாட்டில் ஏழைமையியல் பிறப்படுத்தப்பட்ட, தாழ்த்தப்பட்ட, ஒடுக்கப்பட்ட சிறுபான்மையின மக்கள், விரிம்பு நிலையில் வாழ்கின்ற மக்கள், அரசு புறம்போக்குகளில் வசதி அனைத்து நிர்ப்பந்தம் இல்லாதவர்கள் என்று உயர் நிதிமன்றங்களில், உச்ச நீதிமன்றங்களில் பொதுநல வழக்கு



கள் தொடக்கப்பட்டு, இடித்து தரை மட்டமாக்கப்படுகிறது. நேற்றுக்கூட கண்ணோடு நூற்றுக்கணக்கான மக்கள் அந்த அவலத்தின் குரல் இன்றைக்கு எல்லா மெடிகளிலும் வெளி வந்திருக்கிறது. குறிப்பாக, என்னுடைய தொகுதியில் பண்டிதர்மயிலும், நெல்லிக் குப்பத்திலும் 500 வீடுகள் இடித்து தரைமட்டமாக்கப்பட்டிருக்கின்றன. அப்படி இடிக்கப்படுகின்ற அந்த வீட்டிற்கு மாற்று வீட்டை தங்கள் துறையின் சார்பாக ஏற்படுத்துவீட்டு, வெவ்வேறு துறையோடு பேசி, ஆக்கிரமிப்புகள் இருந்தாலும், தீர்ப்புகள்

இருந்தாலும் அதை சமன் செய்து அவர்களுக்கான ஒழுங்காத வீட்டை தந்துவிட்டு, அதுபோன்ற ஆக்கிரமிப்புகளை அகற்றுகின்ற நடவடிக்கையை எடுப்பதற்கு ஒரு விரிவான திட்ட அறிக்கையை தயார் செய்ய வேண்டும். வீட்டு வசதி மற்றும் மது விலக்கு மற்றும் ஆயத்தீர்வைத் துறை அமைச்சர் அவர்கள் வீடு இல்லாத ஏழையோடும், அரசு இடங்களில் குடியிருக்கிற மக்களை, வெளியே அகற்றாமல், தற்போது மழைக்காலம் என்பதால் அவர்கள் எங்கு சென்று வாழுவார்கள். அந்த வலியை உணர்ந்து அதற்குரிய திட்டங்களைத் தீட்டுவதற்கு அரசிடம் திட்டம் இருக்கிறதா.

அமைச்சர் சு.முத்துசாமி: வீட்டு வசதி வாரியத்தினுடைய சார்பாக அப்படிப்பட்ட திட்டங்களை நாங்கள் எடுத்து செயல்படுத்த முடியாது. அதற்கென்று தனியாக துறைகள் இருக்கின்றன. எனவே, நீங்கள் தற்போது சொன்ன கருத்துகளை, அந்தத் துறையின் சார்பாக ஆய்வு செய்து, கண்மீட்பாக நடவடிக்கை எடுப்பார்கள். ஆனால், ஒன்றை

நான் இங்கே சொல்ல வேண்டும். இலட்சக் கணக்கான நபர்களுக்கு இப்போது பட்டா கொடுக்கப்பட்டிருக்கிறது என்பது உங்களுக்குத் தெரியும். இவற்றையெல்லாம் ஏறத்தாழ ஒரு 30 ஆண்டு காலமாக ban செய்திருந்தார்கள். முதலமைச்சர் அவர்கள் எடுத்த முயற்சியின் காரணமாக பல இலட்சம் பேருக்கு இப்போது பட்டா கொடுக்கப்பட்டிருக்கிறது. அது மாநகராட்சியாக இருந்தாலும், நகராட்சியாக இருந்தாலும், பேருராட்சியாக இருந்தாலும் இங்கே இலட்சக்கணக்கான நபர்கள் அமைச்சர் அவர்கள் எடுத்த முயற்சியின் காரணமாக பல இலட்சம் பேருக்கு இப்போது பட்டா கொடுக்கப்பட்டிருக்கிறது. எங்காவது இடிக்கப்பட்டிருக்கிறது என்று சொன்னால், அது நிர்வாழ் புறம்போக்கு, court உத்தரவின் காரணமாக அது செய்யப்பட்டிருக்குமே பொய்யிய, அரசாங்கம் செய்தது அல்ல. இருந்தாலும், மற்ற துறையினுடைய சார்பாக அதை பாதுகாப்பதற்கான நடவடிக்கையை கண்டிப்பாக மேற்கொள்ளலாம்.

இவ்வாறு விவாதம் நடைபெற்று.



சுற்றுலாத் துறை மற்றும் சர்க்கரைத் துறை அமைச்சர் ஆர். ராஜேந்திரன் தலைமையில் நேற்று முன்தினம் (16.10.2025) தலைமைச் செயலகத்தில், கூட்டுறவு மற்றும் பொதுத்துறை சர்க்கரை ஆலைகளின் செயலாட்சியர்கள் மற்றும் துறை சார்ந்த உயர் அலுவலர்களுடன் ஆய்வுக்கூடம் நடைபெற்றது. இக்கூட்டத்தில் கூட்டுறவு / பொதுத்துறை சர்க்கரை ஆலைகளின் செயலாட்சியர்கள் மற்றும் கூட்டுறவு / பொதுத்துறை சர்க்கரை ஆலைகளின் துறைத் தலைமை அலுவலர்கள் கலந்துகொண்டனர்.

பாலக்கரை பெண்கள் மத்திய சிறையை மாற்றி

காந்தி மார்க்கெட் விரிவாக்கம் செய்யப்படுமா? சட்டப் பேரவையில் - இனிகோ இருதயராஜ் கேள்வி!

சட்டப் பேரவையில் - இனிகோ இருதயராஜ் கேள்வி!

சென்னை, அக்.18 - சட்டப் பேரவையில் உறுப்பினர் இனிகோ இருதய ராஜ் கேட்ட கேள்வியும் அமைச்சர் எஸ்.ரகுபதி அளித்த பதிலும் வருமாறு:-



இனிகோ இருதயராஜ்: திருச்சியின் மையப்பகுதியான பாலக்கரை பகுதியிலே பெண்கள் மத்திய சிறைச் சாலை உள்ளது. நமது அறிவிப்

பின்னடி பெண்கள் மத்திய சிறைச் சாலையை திருச்சிக்கு வெளியே கொண்டுவருவதற்கு, அந்தப் பகுதியில் Gandhi Market விரிவாக்கம் செய்யப்படுகிறது என்று அறிவித்திருக்கிறோம். அந்த அறிவிப்பு எந்த நிலையில் உள்ளது என்பதைத் தங்களின் வாயிலாக அறிய விரும்புகிறேன்.

அமைச்சர் எஸ். ரகுபதி: பெண்கள் சிறைச் சாலையை தனி

இடத்திற்கு கொண்டுசெல்வதற்காக இடம் பார்த்துக் கொண்டிருக்கின்றோம். மாவட்ட ஆட்சித் தலைவர் அவர்களிடத்திலும் கேட்டிருக்கின்றோம். இடம் கிடைத்தால் அதற்குப்பிறகு அங்கே கட்டடங்கள் கட்டி சிறைச் சாலை மாற்றித் தரப்படும் என்பதை நான் தெரிவித்துக் கொள்கிறேன்.

இவ்வாறு விவாதம் நடைபெற்றது.



முதலமைச்சர் அவர்கள் சென்னை தலைமைச் செயலகத்திலிருந்து, தொழில், முதலீட்டு ஊக்குவிப்பு மற்றும் வர்த்தகத் துறையின் சார்பாக, கிருஷ்ணகிரி மேற்கு மாவட்டம் ஓசூர் சிப்காட் வளாகத்தில் அமைக்கப்பட்டுள்ள குழந்தைகள் காப்பகங்களை திறந்து வைத்தார். அத்தனைத் தொழில், ஓசூர் சிப்காட் வளாகத்தில் உள்ள குழந்தைகள் காப்பகத்தில், மாவட்ட செயலாளர் - சட்டமன்ற உறுப்பினர் பரகாஷ், ஓசூர் மாநகராட்சி மேயர் சத்யா ஆகியோர் குத்து விளக்கு ஏற்றி, குழந்தைகளுக்கு இனிப்புகளை வழங்கினார்கள். உடன், ஓசூர் மாநகராட்சி துணை மேயர் ஆனந்தைய்யா, ஓசூர் சிப்காட் திட்ட அலுவலர் ராஜ் குமார் உள்ளிட்ட பலர் உள்ளனர்.